

# Karreo Jikin Kallib Eo

*“Wōn eo jemaroñ kajjitōk ippān nān kobatok im jipañ?”*

**Jān Lucy Stevenson Ewell**  
(Pedped ioon juon bwebwenato emool)

*Bwebwenato in ekar bōk jikin ilo England.*

Jonah ekar kañ bukōn in mōñā eo kijen Jāliktata im ettōñ dikdik. Ekar kalimomo aolep iien kōjota ñe mijinede ro rej kobatok.

“Kōm kōñaan kwaļok juon ennaan ippāmi kōn jermal in jipañ,” Sister Kearl ekar ba. “Eike jermal ñan ro jet eaorōk?”

“Kōnke ej kōmñan bwe Jisōs en mōñō-ñō!” Eliza ekar ba, leddik eo jatin Jonah.

“Kwojimwe! Ej kōmñan An lukkuun mōñōñō. Im ñe jej jipañ ro jet, ej kōmñan ad mōñōñō barāinwōt,” Sister Christensen ekar ba. “Elōñ ke en kwojēļā ej aikuj jipañ?”

Jonah ekar ļōmñak iumwin juon minit. “Ijjab maroñ ļōmñak kōn juon armej, bōtaab jikin kallib eo an jikuuļ eo am emaroñ aikuj jipañ”

“Juon ļōmñak emñan,” Jinen ekar ba. Ewōr juon an mōñ jikuuļ eo an Jonah jikin kallib ijo rej maroñ kōmñani mākūt-kūt ko inamōj. Bōtaab ejjeļok juon ekar kōjparok jikin kallib eo iumwin juon tōre aitok. Mar ko raar aittok. Ekar kanooj lōñ ujooj ko barāinwōt.

“Kōmij kōñaan jipañ komj kake!” Sister Kearl ekar ba. “Wōn eo jemaroñ kajjitōk ippān nān kobatok im jipañ?”

“Cousin ro ad!” Jacob ekar ba, eo jein Jonah.

“Im kūlaaj in Būraimere eo ad,” Jonah ekar ba.

Raan eo tok juon, Jinen ekar kōnono ippān juon armej ilo jikuuļ eo ñan bōk mālim. Raar kōāet juon raan ñan karreoik jikin kallib eo. Innām jinen ekar jipañ Jonah im ro jein kūļok Cousin ro ad im kūlaaj in Būraimere eo.

Jejjo wiik tok ālik, Jonah im baamle eo an rekar ioon mijenede ro ilo jikuuļ eo. Cousin ro an im ro mōttan ilo Būraimere raar pād bar ijo. Ekar iien ñan jino jermal!

Jonah ej kōļaak juon pea in kuļob roba killep in kōmñan jikin kallib. “Mama, lale. Pā kā peiū rekkilep!”

Mama ekar ettōñ. “Kwomaroñ kōjermal pā ikkilep ko ñan jipañ Jepļok mar kein.”

Liin ekar leļok ñan Jonah jet kein jepjep ko me raar āinwōt jiej ko rekkilep. Innām liin ekar jipañ e Jepļok ra ko remej.

“Menin ekamōñōñō,” Jonah ekar ba.

Ke Jonah ekar jepi, Eliza ekar jipañ kūbwij peļaaikin jikin kallib eo. Jacob ekar jipañ Jemān kalōk juon imōn bao. Ro jet raar kūntak ujooj ko im kar aiin aļaj ko.

Raar likūt er ilo pāak būļajtiik killep būļu ko. Jekdoḡon ļaddik eo jatin Jonah, Ezra, kar jipañ ebbōk dekā ko.

Ejjab to jikin kallib eo ekar erre. Jonah ekar bwini pāak ko raar kanni. “Ewōr 13 pāak ko!” ekar ba. “Kōm kar karreoik bwijin kopej.”

Sister Christensen ekar ettōñ dikdik. “Kiiō kōmij aikuj mājōļ ikkilep ko an aolep ñan jipañ kōm ineen men kein ñan wa eo.”

Jonah, Jacob, im Eliza kar kajjojo bōk juon pāak. Jonah ekar eñjake mōñōñō ke ekar kotak pāak eo āliktata ñan lowaan wa eo. Jipañ mijenede ro ekar kalimomo. Ekar bar kōñaan erom juon mijenede juon raan. Māe iien en, ekar kanooj lōñ wāween ko emaroñ in kar jermal. ŀein ekar jab maroñ kōttar ñan ļōmñak kōn būroojāak eo an tok juon! ●

*Ta eo kwomaroñ kōmñane ñan jipañ ilo ijo kwoj jokwe ie?*